



ГРАД СКОПЈЕ

ИЗГОТВУВАЧ: Сектор Инспекторат на Град Скопје

ПРЕТСТАВНИЦИ: м-р Мирослав Богдановски - Раководител на Сектор

- м-р Мирослав Богдановски - Раководител на Сектор
- Љубе Стојковски - Раководител на Одделение за комунална инспекција
- д-р Дејан Недев - Раководител на Одделение за комунални редари
- Валентина Арсова - Раководител на Одделение за инспекција за патен сообраќај и инспекција за патишта
- Драган Ивановски- Раководител на Одделение за даночна инспекција и инспекција за наплата на комунални и други такси
- Соња Ѓошевска Ивановиќ – Раководител на Одделение за инспекциски надзор над вршењето на работите од другите надлежности на Градот Скопје

ГОДИШЕН ИЗВЕШТАЈ 2019

За работата на Секторот Инспекторат на Град Скопје за периодот од
01.01.2019 до 31.12.2019 година

Дел Бр. _____

Датум: 25.02.2020

Место: Скопје

М-р Мирослав Богдановски

Раководител на Сектор Инспекторат

ВОВЕДНИ НАПОМЕНИ

Врз основа на член 15 од Законот за инспекциски надзор (Сл.Весник на РМ бр.50/10; 161/10; 157/11;147/13;41/2014; 33/2015;193/15; 53/16; 11/18; 83/18 и 120/18), Градоначалникот на Град Скопје донесува Годишна програма за работата на инспекциската служба, односно Секторот Инспекторат на Град Скопје најдоцна до 15 декември во тековната за наредната година. Согласно со Годишната програма за 2019 година, се изготви и овој Годишен извештај, кој заради транспарентност ќе се објави и на веб страната на Град Скопје.

Годишниот Извештај за работата на Секторот Инспекторат на Град Скопје дава преглед на активностите на сите видови на инспекции во Секторот Инспекторат на Град Скопје согласно со надлежностите дадени со Законот за инспекциски надзор, како и материјалните закони од надлежност на секоја инспекција поодделно за периодот од 01.01.2019 година заклучно со 31.12.2019 година.

Во Годишниот Извештај се презентирани активностите на инспекторите и нивната работа во смисла со исполнување на законската рамка за вршење на инспекцискиот надзор во сите области од надлежност на Инспекторатот на Градот Скопје.

Вкупниот број на вработени во Секторот Инспекторат во наведениот период изнесуваше 60 од кои 16 комунални редари. Секторот Инспекторат во својот состав има 5 Одделенија кои покриваат 11 различни области и тоа:

1. Одделение за комунална инспекција;
 - а) Комунална инспекција- Раководител и 9 комунални инспектори;
2. Одделение за комунални редари;
 - б) Комунални редари- Раководител и 16 комунални редари;
3. Одделение за инспекција на патен сообраќај и инспекција на патишта:
Раководител на Одделение и:
 - в) Инспекција за патен сообраќај- 4 овластени инспектори;
 - г) Инспекција за патишта- 2 овластени инспектори;
4. Одделение за даночна инспекција и инспекција за наплата на комунални и други такси:
Раководител на Одделение и:
 - д) Инспекција за наплата на комунални и други такси- 2 овластени инспектори;
 - ѓ) Инспекција за данок на имот- 3 овластени инспектори;
5. Одделение за инспекциски надзор над вршењето на работите од другите надлежности на Градот Скопје:
Раководител на Одделение и:
 - е) Инспекција за животна средина - 4 овластени инспектори,
 - ж) Инспекција за образование - 2 овластени инспектори,
 - з) Инспекција за спорт - 2 овластени инспектори,
 - с) Инспекција за туризам и угостителство - 2 овластени инспектори;

Надлежности на инспекторите од сите области во Секторот Инспекторат се базираат како на посебните материјални закони кои што се наведени во извештаите на секоја поединечна инспекција, така и на Закони од заедничка надлежност како: Законот за инспекциски надзор, Законот за општата управна постапка, Законот за прекршоци, Законот за постапување по претставки и предлози, Законот за локална самоуправа и Законот за Град Скопје.

Годишниот Извештај за работата на Секторот е изготвен и презентираан по Одделенија во согласност со донесената Годишна програма за работа на Секторот Инспекторат за 2019 година.

Опременоста со компјутери беше подобрена во однос на изминатиот период, но некои компјутери се веќе застарени и потребна е нивна замена. Инспекторите за патен сообраќај користеа и таблет компјутери што секако ја подобрува и олеснува нивната работа. Сите инспектори и комуналните редари имаат и службени сим картички за мобилни телефони заради навремена комуникација со своите раководители на Одделенија.

Опременоста со возила беше подобрена, но сеуште не е оптимална, бидејќи некои инспекции користат заедничко возило, но во итни случаи се користат и возилата од возниот парк на Градот, а исто така сите инспектори и комунални редари користат и службени слободни карти за јавниот градски превоз на ЈСП.

1. ОДДЕЛЕНИЕ ЗА КОМУНАЛНА ИНСПЕКЦИЈА

а) Извештај за работата на Одделението за комунална инспекција

Комуналните инспектори на Град Скопје вршат инспекциски надзор над примената на законите, другите прописи и акти од областа на комуналните дејности во надлежност на Град Скопје, како и над јавните комунални претпријатија во однос на нивното работење и спроведување на Годишните Програми, согласно со Законот за комунални дејности и Законот за Градот Скопје, односно над физичките и правните лица на кои Градот Скопје им дал концесија или дозвола за вршење на комунална дејност.

Годишниот Извештај има за цел да ги сумира и прикаже резултатите од извршената работа во 2019 година на комуналните инспектори на Град Скопје.

Инспекциските надзори се спроведуваа во урбаниот дел од територијата на градот Скопје според ГУП-от на градот, а кој ги опфаќа магистралните и собирните улици како и јавните површини од надлежност на Град Скопје.

Територијата на градот оперативно беше поделена на 7 реони кои ги покриваа 9 комунални инспектори со соодветна техничка опременост.

Во изготвувањето на Извештајот за извршената работа во 2019 година земени се во предвид надлежностите на комуналните инспектори на Град Скопје согласно важечките законски прописи со кои се уредува начинот за водење на управната постапка и постапка за извршување на комуналните дејности и тоа:

- Закон за комунални дејности;
- Закон за јавната чистота;

- Закон за снабдување со вода за пиење и одведување на урбани отпадни води;
- Закон за определување на имиња на улици, плоштади, мостови и други инфраструктурни објекти;
- Закон за гробишта и погребални услуги;
- Закон за управување со пакување и отпадот од пакување;
- Закон за урбано зеленило;
- Одлука за комунален ред во Град Скопје.

Согласно со погоре наведените законски прописи комуналните инспектори вршат инспекциски надзор над јавните комунални претпријатија, над правните и физички лица на кои Градот Скопје им дал дозвола за вршење на комунална дејност во врска со следните активности:

1. ЈП Комунална хигиена:
 - одржување на јавната чистота на јавните и сообраќајни површини во летен и зимски период (метење, миење, чистење на снег и др);
2. ЈП Улици и патишта:
 - одржување и поставување на комуналните уреди и опрема;
 - одржување и користење на речните корита во урбаниот дел;
3. ЈП Паркови и зеленило:
 - одржување на зеленилото покрај магистралните и собирни улици;
 - одржување и користење на градските паркови, парк- шумите на подрачјето на градот Скопје, водените и спортско- рекреативни зони утврдени со ГУП;
4. ЈП Градски паркинг:
 - одржување на чистотата на јавните паркиралишта од значење на градот Скопје, утврдени со урбанистички план;
5. ЈП Водовод и канализација:
 - снабдување со вода за пиење од единствениот водоснабдителен систем на градот Скопје;
 - одведување и испуштање на атмосферските води;
 - одведување и пречистување на урбаните отпадни води;
6. АД Бутел:
 - одржување на чистотата на гробиштата и на придружните објекти;
 - контрола над работата на управителот на гробиштата, операторот на погребалните услуги и каменорезачите;
7. Друштво за изнајмување на деловни простори АНИМАК МК ДООЕЛ Скопје, т.н. Кванташки Пазар:
 - одржување на чистотата на пазарите на големо;
8. Физичките и правните лица како корисници и даватели на комуналните услуги:
 - расчистување на снег на јавни површини пред деловните објекти, пред индивидуални и колективни станбени згради;
 - постапување со отпадот од пакување;
 - користење на вода без водомер- диви приклучоци на градската водоводната мрежа;

- одржување на чистотата на дворните површини на јавните објекти и други комунални дејности.

Инспекцискиот надзор се врши преку:

- Редовен инспекциски надзор, кој се врши врз основа на Годишната програма за работа на инспекцијата;
- Вонреден инспекциски надзор, кој се врши врз основа на добиени писмени и усни преставки од физички и правни лица и
- Контролен инспекциски надзор, кој се врши по истекот на рокот определен од страна на инспекторот за отстранување на утврдените недостатоци;

Исто така, во изминатиот едногодишен период Јануари - Декември 2019 година покрај спроведување на контроли согласно со материјалните закони, комуналните инспектори се ангажираа во целосна примена на Законот за општа управна постапка и Законот за инспекциски надзор во однос на:

- водење на управни постапки;
- изготвување на квартални извештаи кои се објавуваат на веб страната на Град Скопје;
- изготвување на годишна програма;
- изготвување на годишен извештај;
- прием на странки.

Посебен акцент на работата на комуналната инспекција во 2019 беше даден на:

1. 24-часовно дежурство на комуналните инспектори, инспекторите за животна средина, комуналните редари заедно со полициски службеници од МВР, во координација со кол-центарот лоциран во Противпожарната бригада со отворената телефонска линија 193 за пријавување од страна на граѓаните палење на отпад и оган на отворено во контекст на загадувањето на воздухот во зимскиот период.
2. Секојдневна контрола на градилиштата во координација со комуналните редари на Град Скопје во однос на излегување на возилата од градилишта со валкани тркала на улица и превоз на песок, земја, цемент, глина, земјоделско ѓубре, сено, отпад или слични материјали без претходна подготовка и поклопување на материјалите со поклопец.
3. Спроведувањето на голем број на акции во соработка со МВР, општинските комунални инспектори и Државниот пазарен инспекторат за отстранување на нелегални продавачи на бул.„Крсте Мисирков“– Бит Пазар, околу Зелен Пазар, пазарот Ченто и пазарот Буњаковец, ул.Македонија, плоштадот Македонија, нас Маџари и др.
4. Секојдневна контрола на микролокациите на подземните контејнери во координација со комуналните редари на Град Скопје во однос на оставање на домашниот смет на платформите а не внатре во контејнерите.

Во текот на 2019 година комуналните инспектори земаа активно учество на повеќе работилници и советувања за доследна имплементација на Законот за јавната чистота, Законот за комунални дејности и Законот за инспекциски надзор како и за разрешување на проблемите со кои се соочуваат во текот на работењето.

Извештајот за реализација на Годишната програма за работа на комуналните инспектори на Град Скопје, со конкретно презентирани податоци за 2019 година е даден во следната табела:

Табеларен приказ на реализираните активности за периодот 01.01.2019 до 31.12.2019 година на Комуналните инспектори на Градот Скопје

Комунална инспекција				
Ред.бр.	Име на акт	Број на акти	Број на акти	Реализација
		2018год	2019год	
1.	Инспекциски надзор по претставки/барања од граѓани	82	192	134%
2.	Изготвени Записници за констатација	733	988	34%
3.	Изготвени Решенија	81	329	306%
4.	Контролен инспекциски надзор	92	310	237%
5.	Преписки и одговор на странки	92	165	79%
6.	Записници за порамнување	14	79	460%
7.	Платни налози	14	127	807%
8.	Барања за поведување прекршочна постапка	9	115	1177%

2. ОДДЕЛЕНИЕ ЗА КОМУНАЛНИ РЕДАРИ

б) Извештај за работата на Одделението за комунални редари

Работењето на комуналните редари во текот на 2019 година се засноваше на спроведување на Годишната програма и месечните планови за вршење контрола на терен.

Контролите се реализираа на урбаниот дел од територија на Градот Скопје кој е поделен на 10 реони кои ги покриваа 16 комунални редари.

Во текот на 2019 година комуналните редари покрај редовните контроли во урбаниот дел на градот вршеа и вонредни контроли и акции во руралниот дел на градот како и покрај течението на реките Вардар и Лепенец и тоа на: Усјански канал, Вардариште, по коритото на река Лепенец, Сарај и Матка. Овие контроли периодично беа спроведувани и беа реализирани во три смени.

Во соработка со МВР беа организирани и повеќе акции за остранување на дивите пазарџии околу пазарите во Град Скопје поточно на: Бит пазар, Зелен пазар, Буњаковец, Тафталиџе, Ченто и др., а исто така беа спроведени контроли и беа санкционирани непрописно паркирани возила во Општините Центар, Карпош, Аеродром, Водно и други локации.

Акцентот во работата на комуналните редари во 2019 година беше ставен и на спроведување на дежурства во смени на повеќе локации во Град Скопје за аерозагадување и спречување на создавање на диви депонии и палење на истите каде во континуитет од неколку месеци беа спроведени дежурства во смени како и секојдневни контроли на сите градилишта на целата територија на Град Скопје.

Исто така во кординирана акција беа спроведени и дежурства на комуналните редари на црните точки во општините на Град Скопје кои дежураа во покрај подземните контејнери.

Комуналните редари учествуваа и во 24-часовните дежурства преку кол центарот 193, заедно со комуналните инспектори и инспекторите за животна средина на Град Скопје.

Комуналните редари во своето работење ги применуваа следните Законски и подзаконски прописи:

- Закон за јавната чистота;
- Закон за општа управна постапка;
- Закон за комунални дејности;
- Одлука за комунален ред на Град Скопје.

Комуналните редари на Град Скопје заради поефикасно вршење на работните задачи, континуирано соработуваат со општинските комунални редари од 10-те Општини во Градот Скопје, МВР, пазарна инспекција и Јавните комунални претпријатија на Град Скопје.

Исто така во изминатиот едногодишен период Јануари - Декември 2019 година покрај спроведување на Законите беа превземени активности и во однос на:

- учество на обуки, семинари и предавања и
- изготвување на Годишна програма, месечни оперативни планови, квартални извештаи и Годишен извештај.

Табеларен приказ на реализираните активности за периодот од 01.01.2019 до 31.12.2019 година на Комуналните редари на Град Скопје

Комунални редари - 2018 и 2019 година				
Ред бр.	Име на акт	Број на акти во 2018	Број на акти во 2019	Реализација
1.	Поднесени Записници за констатација	882	1602	81,6%
2.	Реализирани Записници	882	1602	81,6%
3.	Поднесени барања за прекршочни пријави	630	1120	77,7%
4.	Поднесени платни налози (<i>Мандатни казни</i>)	31	72	132,1%
5.	Потврда за одработена општо корисна работа	211	410	94,3%

Комуналните редари на Град Скопје изрекуваат глоба во износ од 50 евра во денарска против вредност во мандатна постапка на физичко лице ако:

- постапува спротивно на одредбите од членот 14 од Законот за јавна чистота,
- постапува спротивно на одредбите од членот 19 на овој закон и
- постапува спротивно на одредбите од членовите 20 став 2 и 21 на овој закон.

Комуналните редари се должни на сторителот на прекршокот да му предложи постапка за порамнување пред да поднесат барање за прекршочна постапка. Доколку сторителот на прекршокот од став 1 на овој член прифати да

врши општокорисна работа, должен е истата да ја изврши во рок од 30 дена од денот на упатувањето за вршење на општокорисна работа и во рок од три дена по извршувањето да достави потврда за извршената општокорисна работа до инспекторот, односно униформираниот полициски службеник или комуналниот редар што го упатил на општокорисна работа.

Потврдата ја издава директорот на Јавното претпријатие за одржување на јавна чистота или директорот на правното лице каде се врши општокорисната работа, врз основа на писмен извештај изготвен од лицето овластено од директорот на јавното претпријатие за одржување на јавна чистота или директорот на правното лице за контрола при извршувањето на општокорисната работа.

3. ОДДЕЛЕНИЕ ЗА ИНСПЕКЦИЈА ЗА ПАТЕН СООБРАЌАЈ И ИНСПЕКЦИЈА ЗА ПАТИШТА

в) Извештај за работата на инспекцијата за патен сообраќај

Во изминатата 2019 година инспекторите за патен сообраќај на Град Скопје (четири овластени инспектори), своите работни задачи ги извршуваа согласно законската регулатива од областа на превозот на патници на подрачјето на Град Скопје и тоа применувајќи го Законот за превоз во патниот сообраќај.

Годишниот извештај за работата на инспекцијата за патен сообраќај дава приказ за извршените активности кои беа планирани со Годишната програма за 2019 година.

Согласно Законот за превоз во патниот сообраќај за извршените инспекциски надзори од страна на овластените инспектори за патен сообраќај на Град Скопје имаме обврска на интернет страната на Град Скопје да се објавуваат квартални извештаи, при што истите се објавени во текстуална и табеларна форма.

Со Законот за превоз во патниот сообраќај инспекторите освен санкционирање со глоба од 500 евра и времено ги одземаат авто-такси возилата кои не поседуваат извод од лиценци за авто-такси возилото. Оваа година Агенцијата за управување со одземен имот не ги прифаќаше времено одземените возила. Инспекторите за патен сообраќај ги одземаа сообраќајните дозволи на 30 дена и ги предаваа во МВР.

Покрај оваа активност, инспекторите за патен сообраќај на Град Скопје спроведуваа надзор и над примената на актите на Град Скопје со кои се регулираат општинскиот и посебниот превоз на патници.

Инспекциските контроли се одвиваа на три начини и тоа: редовен, вонреден, и контролен инспекциски надзор, при што беше утврдено дали субјектите кои се предмет на надзорот ја поседуваат потребната документација согласно законските прописи за вршење на превоз на патници на подрачјето на Град Скопје.

Секаде каде што беше констатирано дека е направен прекршок согласно законските надлежности, инспекторите поднесуваа барања за поведување на прекршочна постапка до надлежниот орган (Комисијата за водење на прекршочна постапка при Министерството за транспорт и врски). Треба да се напомене дека контролите се одвиваа на целото подрачје опфатено со Генералниот урбанистички план за Град Скопје.

И во 2019 година инспекцијата за патен сообраќај главен акцент стави во разрешувањето на проблемите во авто такси превозот при што се извршија голем број на надзори. Тука треба да се напомене дека Секторот Инспекторат-Одделение за инспекција на патен сообраќај и инспекција за патишта во 2019 година имаше одлична соработка со МВР - СВР Скопје.

Оваа година карактеристични за инспекцијата за патен сообраќај се големиот број на поднесени Барања за поведување на прекршочна постапка за прекршоци направени поради неплаќање на билети во автобусите на ЈСП.

Следува табеларен приказ во кој се наведени бројот на направени Записници за констатација, бројот на поднесени Барања за поведување на прекршочна постапка, одговори од страна на Комисијата за водење на прекршочна постапка и сл.

ИЗВРШЕН ИНСПЕКЦИСКИ НАДЗОР НА ИНСПЕКЦИЈАТА ЗА ПАТЕН СООБРАЌАЈ ЗА 2019 год.				
Ред.бр.	Име на акт	Број на акти	Број на акти	Реализација
		2018	2019	
1.	Редовен инспекциски надзор	116	271	134%
2.	Контролен инспекциски надзор	38	63	66%
3.	Вонреден инспекциски надзор	1	7	600%
4.	Известување на странки	10	24	140%
5.	Записници	155	341	120%
7.	Решенија	38	61	61%
8.	Барање за поведување прекршочна постапка	2107	5169	145%
9.	Платни налози	35	13	-37%

Од горенаведеното може да се заклучи дека и во 2019 година приоритет на инспекторите за патен сообраќај беше воведувањето на ред во авто-такси превозот, а намалениот број на платни налози и времено одземени такси возила е заради тоа што Агенцијата за управување со одземен имот не ги прифаќаше времено одземените такси возила т.е не се времено одземаа такси возила. За разлика од предходното драстично е зголемен бројот на поведени прекршочни постапки за патниците без билети во автобусите на ЈСП.

г) Извештај за работата на инспекцијата за патишта

Инспекцијата за патишта на Град Скопје како приоритет во 2019 година го имаше секојдневното контролирање на состојбата на сообраќајниците во надлежност на Град Скопје. Целата територија на Градот Скопје беше поделена на два реони согласно бројот на овластени инспектори за патишта. При вршењето на контролите и обавувањето на секојдневните работни задачи беше опфатено одржувањето на сообраќајниците, одржувањето на целокупната опрема и сообраќајна сигнализација поставена на сообраќајниците, рекламните објекти поставени во профилот на сообраќајниците, поставувањето на инсталациите во трупот на патот, санирање на прекопите на сообраќајниците и др.

Покрај ова инспекцијата за патишта на Град Скопје согласно своите надлежности постапуваше и по преставки и барања поднесени од страна на правните и физички лица во врска со проблемите со кои истите се соочуваат.

Согласно Законот за јавните патишта, овластените инспектори за патишта на Град Скопје имаат обврска на интернет страната на Град Скопје да објавува квартални извештаи за извршените инспекциски надзори и истите се објавени во текстуална и табеларна форма.

Овластените инспектори за патишта својата работа ја извршуваа согласно законската регулатива при што се превземени повеќе мерки и активности за извршување на одредбите пропишани со Законот за јавните патишта.

Овој Годишен извештај ја прикажува работата на инспекцијата за патишта за 2019 година, кој што беше реализиран согласно Годишната програма за 2019 година.

Инспекциските надзори се спроведуваа како редовни, контролни и вонредни инспекциски надзори.

Предмет на контрола беше следното:

- Контрола на издадените дозволи за поставување на инсталации во трупот на патот, за надолжни и напречни прекопи на патиштата и нивните составни елементи во надлежност на Град Скопје како и контрола на истите сè до нивно целосно санирање заради водење на водовите од ЕВН Македонија, Балкан енерџи груп, ЈП Водовод и канализација и др.;
- Контрола на издадените Одобренија за поставување на рекламни објекти (рекламни табли, тотеми и билборди), како и отстранување на оние рекламни објекти, кои немаат Дозвола за место за рекламирање;
- Контрола на хоризонталната, вертикалната и светлосната сигнализација на магистралните и собирни улици во надлежност на Град Скопје;
- Контрола на редовното одржување на коловозите, пешачките и велосипедските патеки, банкните, риголите, зелениот појас и другите неправилности и недостатоци кои тековно се појавуваат на сообраќајниците во надлежност на Град Скопје;
- Доставување на барања и известувања до Секторите во Град Скопје и Јавните претпријатија на Град Скопје задолжени за отстранување на констатираните неправилности и недостатоци;
- Контрола на времените режими на сообраќај издадени за објектите во градба;
- Контрола на шлеп службите на ниво на Град Скопје.

Имајќи ги во предвид спецификите на сообраќајот, а во функција на квалитетно и ефикасно спроведување на законските прописи овластените инспектори за патишта континуирано соработуваа со овластените инспектори од другите градови во државата во мрежата на овластени општински инспектори која функционира во рамките на ЗЕЛС.

Податоците од извршените инспекциски надзори и констатираните недоследности се наведени во следната табела:

Табеларен приказ на реализираните активности за период од 01.01.2019 до 31.12.2019 година на овластените инспектори за патишта на Градот Скопје

ИЗВРШЕН ИНСПЕКЦИСКИ НАДЗОР НА ИНСПЕКЦИЈАТА ЗА ПАТИШТА ЗА 2019 ГОД .				
Ред.бр.	Име на акт	Број на акти	Број на акти	Реализација
		2018	2019	
1.	Редовен инспекциски надзор	69	129	87%
2.	Контролен инспекциски надзор	49	111	126%
3.	Вонреден инспекциски надзор	32	37	16%
4.	Известување на странки	78	85	9%
5.	Записници	150	277	85%
7.	Решенија	49	130	165%
8.	Барање за поведување прекршочна постапка	1	2	100%
9.	Платни налози	/	2	200%
10.	Заклучок за дозвола на извршување	8	7	-14%

Од горенаведеното може да се заклучи дека инспекторите за патишта на Град Скопје во оваа година изготвија записници и решенија и постапија по голем број на преставки поднесени од страна на правни и физички лица во врска со проблемите со кои истите се судираат.

Покрај ова во овој период постојано се вршеше контрола на направени прекопи и нивното враќање во првобитна состојба за што се издадени решенија за санирање, вршена е постојана контрола на состојбата на хоризонталната и вертикалната сигнализација, состојбата на коловозите и останатите составни елементи на сообраќајниците во надлежност на Град Скопје и слично на целата територија на Град Скопје.

Врз основа на планираната динамика може да се каже дека планот за годишна реализација на утврдените цели на Одделението е целосно реализиран.

4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА КОМУНАЛНИ И ДРУГИ ТАКСИ

Одделението за даночна инспекција и инспекција за наплата на комунални и други такси во 2019 година работеше по Годишната програма за работа за 2019 година.

Програмата за работа на Одделението беше имплементирана во месечни оперативни планови кои беа изработувани тековно, водејќи притоа сметка за обврските на субјектите на надзорот како и капацитетите на одделението. Врз основа на планираната динамика можеме да истакнеме дека планот за годишна реализација на утврдените цели целосно е реализиран, а во поголем дел надминат.

д) Извештај за работата на инспекцијата за данок на имот

Овластените инспектори за даноците на имот континуирано вршеа надзор на примена на законите, подзаконските акти и други прописи од областа на даноците на имот во надлежност на Град Скопје.

Согласно Законот за даноците на имот и Законот за инспекциски надзор од кои произлегуваат надлежностите и работните активности кои ги вршат

инспекторите за даноци на имот на целата територија на Град Скопје, во текот на 2019 година беа опфатени следните полиња на работа и дејствување:

- Инспекциски надзор на правни лица, дали ги имаат пријавено деловните згради, простории и административни згради за данокот на имот;
- Инспекциски надзор над физички лица, дали го имаат пријавено данокот на имот;
- Постапување по дописи од општините во состав на Град Скопје;
- Постапување по барања на Секторот за финансиски прашања;
- Водење на управна постапка во прв степен и донесување на решенија;
- Постапување по претставки на граѓани за поведување на инспекциски надзор;
- Контрола на наплатата на годишниот данок на имот на правни и физички лица;
- Изготвување на анализи, информации и други материјали;
- Едукација на субјектите на надзор и заинтересирани лица;
- Обезбедување на навремени и во рок потребни информации до надлежни институции;
- Покренување и водење на постапка за порамнување;
- Предлози за поведување на прекршочна постапка пред надлежен орган во согласност со закон и др.

Во текот на 2019 година инспекторите за даноци на имот вршеа контрола над правни и физички лица- обврзници на данок на имот, а кои од различни причини не ја исполниле оваа обврска, при што истите се задолжени да поднесат соодветни даночни пријави за утврдување на данок на имот, како и следење на нивното процесуирање до изготвување на решенија за данок на имот.

Инспекторите за даноци на имот согласно законот вршеа проверка на состојбата на недвижниот имот кој е предмет на оданочување како и во однос на физички промени (доградби, надградби, реконструкции и др).

Постојано се вршеше едукација на даночните обврзници кои имаат проблеми кои се однесуваат на данокот на имот, утврдување на данокот на промет со недвижности и други права, данокот на наследство и подарок, како и решавање на сите претходни постапки пред други надлежни органи, особено во периодите кога се вршеше присилна наплата на данокот на имот за изминати периоди и очекуваните реакции на граѓаните.

Покрај наведеното, континуирано се контролираше и наплатата на веќе евидентирани даночни обврзници и истите беа обврзани да ги подмират даночните обврски доколку тоа не го сториле, односно не извршиле уплата во законски предвидениот рок.

Покрај извршувањето на горенаведените работни активности, инспекторите постојано контактираа и соработуваа со општините во Град Скопје како и со Секторот за финансиски прашања на Град Скопје од кои се добиени и предмети по кои овој сектор од разни причини не можел да спроведе постапка без утврдување на фактичка состојба, односно без вршење на инспекциски надзор.

Табеларен приказ на реализираните активности за период од 01.01.2019 до 31.12.2019 година на даночната инспекција на Градот Скопје

ИЗВРШЕН ИНСПЕКЦИСКИ НАДЗОР НА ДАНОЧНА ИНСПЕКЦИЈА за 2019 год.

Ред.бр.	Име на акт	Број на акти	Број на акти	Реализација
		2019	2018	
1.	Редовен инспекциски надзор	215	116	185 %
2.	Контролен инспекциски надзор	48	27	178 %
3.	Вонреден инспекциски надзор	6	3	200 %
4.	Известување на странки	174	34	511 %
5.	Записници	269	146	184 %
7.	Решенија	48	34	141 %
8.	Барање за поведување прекршочна постапка	0	0	0

ѓ) Извештај за работата на инспекцијата за наплата на комунални и други такси

Работните активности на инспекцијата за наплата на комунални и други такси во текот на 2019 година се засноваа на вршење на инспекциски надзор над примена на следните закони, а во согласност со Годишната програма за работа на Одделението:

- Законот за комунални такси;
- Закон за такса за привремен престој;
- Законот за даноците на имот;
- Закон за инспекциски надзор;
- Закон за градот Скопје.

Од горенаведените Закони, како и други подзаконски акти произлегуваат работите кои ги вршеа овластените инспектори за наплата на комунални и други такси во изминатата 2019 година и тоа:

- Инспекциски надзор на навремената уплата на таксата за привремен престој;
- Инспекциски надзор над наплатата на комунална такса за користење на улиците со патнички, товарни моторни возила, автобуси, специјални возила и мотоцикли;
- Инспекциски надзор над наплатата на комунална такса за користење на простор за паркирање на патнички моторни возила, товарни моторни возила и нивните приколки и автобуси;
- Инспекциски надзор над наплатата на комунална такса за користење на просторот пред деловните простории за вршење на дејност;
- Водење на управна постапка во прв степен и донесување на решенија;
- Постапување по барања на Секторот за финансиски прашања;
- Постапување по барање на Сектор за планирање и уредување на просторот;
- Постапување по дописи од општините во состав на Град Скопје;

- Изготвување на анализи, информации и други материјали;
- Едукација на субјектите на надзор, заинтересирани лица и др.

Контролата врз наплатата на таксата за привремен престој систематски се извршува во текот на целата година. Контролата ги опфаќа сите обврзници кои се во матичната евиденција на одделението, а и кај новите, на што посебно се внимаваше со оглед на нивниот зголемен број.

За што поефикасен надзор врз наплатата на оваа такса, засилена е соработката со Секторот за локален економски развој со размена на информации и искуства со цел целосно регулирање на туристичко-угостителската дејност, што ќе допринесе за целосно пријавување и евиденција на субјектите кои се занимаваат со оваа дејност што ќе доведе до поефикасна наплата на оваа такса.

Инспекциски надзор врз наплатата на комуналната такса за користење на улиците со патнички, товарни моторни возила, автобуси, специјални возила и мотоцикли е извршен кај сите субјекти кои имаат регистрирано станици за технички преглед на моторни возила.

Надзорот врз наплатата на комуналната такса за користење на простор за паркирање на патнички моторни возила, товарни моторни возила и нивните приколки и автобуси што за таа цел ќе ја определи општината е извршена кај сите субјекти кои имаат дозвола за вршење на дејност паркирање, како и кај оние субјекти кои располагаат со паркиралишта на кои вршат дејност паркирање со комерцијални цели, а истите се утврдени со урбанистички план, согласно Одлуката за паркиралишта од значење за Град Скопје донесена од Советот на Град Скопје.

Во 2019 г. евидентирани се два нови субјекти кои се обврзници на комуналната такса за користење на простор за паркирање на патнички моторни возила, товарни моторни возила, кои имаат дозвола за вршење на дејност паркирање, за кои инспекцискиот надзор ќе се изврши согласно планираните активности во 2020 г.

Инспекциски надзорот над наплатата на комуналната такса за користење на јавна површина пред деловен простор за вршење на дејност, се вршеше по барање на Сектор за планирање и уредување на просторот.

Постапено е по сите предмети, а комуналната такса е наплатена во постапка кај најголемиот дел, а само за четири субјекта е поднесено барање за присилна наплата до Секторот за финансиски прашања, за два субјекта се поднесени барања за поведување на прекршочна постапка до надлежен суд, додека за преостанатите два ќе биде поднесена во првата половина на јануари 2020 г. во согласност со законските рокови на постапката.

ИЗВРШЕН ИНСПЕКЦИСКИ НАДЗОР ЗА НАПЛАТА НА КОМУНАЛНИ И ДРУГИ ТАКСИ во 2019 год.				
Ред.бр.	Име на акт	Број на акти	Број на акти	Реализација
		2019	2018	
1.	Редовен инспекциски надзор	97	129	75 %
2.	Контролен инспекциски надзор	56	58	97 %
3.	Вонреден инспекциски надзор	44	13	339 %
4.	Известување на странки	33	21	157 %
5.	Записници	177	200	89 %
6.	Решенија	59	52	113 %
7.	Барање за поведување прекршочна постапка	4	2	200 %

5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕТО НА РАБОТИТЕ ОД ДРУГИТЕ НАДЛЕЖНОСТИ НА ГРАДОТ СКОПЈЕ

е) Извештај за работата на инспекцијата за животна средина

При изготвување на содржината на Извештајот за извршената работа на пет овластени инспектори за животна средина за 2019 година се имаа предвид надлежностите на инспекцијата за животна средина утврдени со законските и подзаконските акти, како и донесената Програма за работа на овластените инспектори за животна средина за 2019 година.

Инспекцијата за животна средина постапуваше согласно следната законска регулатива:

- Закон за животна средина;
- Закон за управување со отпад
- Закон за управување со пакување и отпад од пакување;
- Закон за заштита од бучавата во животната средина;
- Закон за амбиентален воздух;
- Закон за води;
- Закон за заштита на природата;
- како и останати подзаконски акти, Одлуки, Уредби и Правилници кои се донесени од страна на надлежните државни органи и локалната самоуправа.

Основното подрачје на вршење на инспекциски надзор на овластениот инспектор за животна средина на Град Скопје е целокупната територија на град Скопје, утврдена согласно Генералниот урбанистички план.

Овластените инспектори за животна средина тековно реализираа неопходни работни должности во согласност со добиените претставки од граѓани и други органи, како и по сопствено видување, односно инспекцискиот надзор го спроведуваа согласно Законот за инспекциски надзор, како редовен, контролен и вонреден надзор, како и согласно донесената Програма за работа.

При тоа посебно внимание се даде на следните аспекти:

- контрола на документација;
- увид во просториите како и на приватниот имот околу објектот кој е предмет на контрола;
- утврдување дали правниот субјект според активностите и видот на производство подлежи на издавање на Б- интегрирана еколошка дозвола;
- утврдување на капацитетот на правниот субјект и производството по просечна вредност на квартална основа;
- утврдување дали правниот субјект според капацитетот утврден со Уредбата за определување на активностите на инсталациите за кои се издава интегрирана еколошката дозвола, подлежи на А или на Б интегрирана еколошка дозвола;
- утврдување на податоци и опис на операторот и инсталацијата, како и податоци за суровините, материјалите и енергијата, произведени или употребени во инсталацијата;
- утврдување на податоци за емисии во почва, површински води, атмосферата, податоци за бучава и вибрации, како и податоци за цврст и течен отпад преку лабораторија акредитирана за такви испитувања;
- утврдување на податоци за точки на мониторинг и земање на примероци во координација со акредитирана лабораторија за животна средина;
- утврдување дали правниот субјект, согласно дејноста која ја врши, подлежи на изработување на Елаборат за заштита на животната средина согласно Уредбата за дејностите и активностите за кои задолжително се изработува Елаборат, а за чие одобрување е надлежен Градоначалникот на општината, Градоначалникот на Град Скопје или Градоначалникот на општините во Градот Скопје;
- Врз основа на иницијатива, или барање- пријава поднесена од државни органи, физички, или правни лица, каде што се наведува дека има индикации за зголемено ниво на бучава, или загадување на амбиенталниот воздух, водата, почвата итн., од страна на правен субјект (инсталација од областа на производството), а во надлежност на Градот Скопје, овластениот инспектор за животна средина повикува акредитирана лабораторија за вршење на испитување на нивото на бучава, како и нивото на загадување на амбиенталниот воздух, водата, почвата итн., којашто во најкраток рок треба да достави технички извештај за извршеното мерење до овластениот инспектор за животна средина заради понатамошно превземање на потребните мерки и активности.

Исто така, имајќи го предвид искуството од претходните години кога во зимскиот период е зачестена појавата на загадување на воздухот, покрај редовните мерки предвидени со Годишната програма за работа, Секторот Инспекторат превзема и вонредни мерки – вонредни мерења на емисии во воздухот кај потенцијалните загадувачи. Така, почнувајќи од месец ноември 2019 година, се спроведоа вонредни инспекциски надзори во вкупно 20 инсталации кои што подлежат на издавање на Б-интегрирана еколошка дозвола, кои се сметаат за можни загадувачи на амбиенталниот воздух.

Од вонредните инспекциски надзори, а во рамките предвидени со закон, произлегоа различни мерки како што се прекршочни платни налози и барања за поведување прекршочна постапка пред надлежен суд– надлежен прекршочен орган сè со цел намалување на загадувањето на воздухот.

Исто така почнувајќи од месец октомври беа организирани дежурства кои со оглед на временските прилики и состојбите со загадувањето на воздухот во градот, во месец ноември преминаа во 24-часовно дежурство на тимови од инспектори за животна средина, комунални инспектори, комунални редари и припадници на полицијата. За таа цел повторно беше отворен и дежурниот број 193 на кој секој граѓанин може да пријави палење на оган на отворено на јавни површини како и други загадувачи на територијата на Град Скопје. За интервенциите на дежурните екипи секојдневно е доставуван извештај и до Владата на Република Северна Македонија.

Извештајот за реализација на Годишната Програма за 2019 година за работата на пет овластени инспектори за животна средина на Град Скопје, со конкретно презентирани податоци е даден во следната табела:

Табеларен приказ на реализираните активности за периодот од 01.01.2019 до 31.12.2019 година на овластените инспектори за животна средина на Град Скопје

ИНСПЕКЦИЈА ЗА ЖИВОТНА СРЕДИНА				
Ред.бр.	Име на акт	Број на акти / година		Промена изразена во проценти
		2018	2019	
1.	Редовен инспекциски надзор	126	274	117,46%
2.	Вонреден инспекциски надзор	12	49	308,33%
3.	Вонреден инспекциски надзор со акредитирана лабораторија	3	12	300%
4.	Контролен инспекциски надзор	19	54	184,21%
5.	Решенија	19	49	157,89%
6.	Платен налог	2	4	100%
7.	Записник за порамнување	2	3	50%
8.	Прекршочен платен налог	/ ¹	/	/
9.	Барања за поведување на прекршочна постапка	1	3	200%
10.	Заклучоци	/	/	/
11.	Пресуди	/	/	/

ж) Извештај за работата на инспекцијата за образование

Со Годишниот извештај за работа на овластените просветни инспектори за 2019 година се сумираат резултатите од извршената работа за изминатата година, имајќи ги во предвид овластувањата и надлежностите утврдени со Закон и

¹ Законската регулатива не предвидува прекршочен платен налог

подзаконски акти како и донесената Програма за работа на овластените просветни инспектори за 2019 година.

Во изготвувањето на Извештајот за извршената работа во 2019 година земени се во предвид важечките законски прописи со кои се уредува воспитно-образовната дејност и тоа:

- Законот за просветната инспекција;
- Законот за средното образование;
- Законот за стручно образование и обука;
- Законот за ученичкиот стандард и
- Подзаконски акти (Правилници, Упатства, Одлуки, Уредби) кои се донесени од страна на надлежните државни органи и органите на локалната самоуправа.

Овластениот просветен инспектор на Град Скопје врши инспекциски надзор за ефикасно спроведување на законите, другите прописи и општи акти од областа на воспитанието и образованието во средните училишта на Град Скопје и ученичките домови кои се во надлежност на Град Скопје.

Согласно Законот за просветната инспекција („Службен весник на Република Македонија“ бр. 52/05, 81/08, 148/09, 57/10, 51/11, 24/13, 137/13, 164/13, 41/14, 33/15, 145/15, 30/16 и 64/18), Овластениот просветен инспектор врши инспекциски надзор над:

- Условите и постапката за основање и престанок со работа на воспитно-образовните установи основани од Град Скопје;
- Условите за работа во воспитно-образовните установи основани од Град Скопје;
- Запишувањето на учениците во средните училишта на Град Скопје;
- Превозот, исхраната и сместувањето на учениците во воспитно-образовните установи основани од Град Скопје;
- Условите за избор на наставници и стручни соработници во воспитно-образовните установи основани од Град Скопје;
- Постапката за формирање на училишните органи во воспитно-образовните установи основани од Град Скопје;
- Контрола над средствата стекнати од сопствени извори во воспитно-образовните установи основани од Град Скопје;

При вршење на надзорот, Овластениот просветен инспектор:

- остварува увид во извршувањето на законите, другите прописи и општи акти во воспитно-образовните установи основани од Град Скопје;
- укажува на извршување на законите и другите прописи, односно отстранување на констатираните недостатоци произлезени од примената на незаконски мерки или од повредата на законот и другите прописи во воспитно-образовните установи основани од Град Скопје;
- спречи спроведување на незаконски мерки, дејствија, работи и постапки во воспитно-образовните установи основани од Град Скопје;
- предлага поведување на дисциплинска постапка против вработените во воспитно-образовните установи основани од Град Скопје;
- предлага отстранување од работното место во случаи утврдени со закон, и

- го известува Советот на Град Скопје за наодите од извршениот инспекциски надзор за случаите кога е потребно отстранување на повреди од таков карактер кои не трпат одлагање и го загрозуваат животот или здравјето на учениците и вработените во воспитно-образовниот процес.

Инспекцискиот надзор се реализира како:

- Редовен инспекциски надзор, кој се врши врз основа на Годишната програма за работа на инспекцијата;
- Вонреден инспекциски надзор, кој се врши врз основа на иницијатива од страна на ученици, родители, совет на родители, вработени во воспитно-образовните установи и од други граѓани и
- Контролен инспекциски надзор, се врши по истекот на рокот определен од страна на инспекторот за отстранување на утврдените недостатоци;

На секој инспекциски надзор му претходи најава, при што директорот на училиштето/ученичкиот дом се информира за целите на надзорот и за документацијата која треба да биде подготвена за потребите на надзорот.

За извршениот инспекциски надзор се изготвува записник со наод на утврдената фактичка состојба, а за отстранување на недостатоците утврдени при редовните и вонредните инспекциски надзори се носат решенија со кои правните субјекти, односно одговорно лице во правното лице се задолжуваат да ги отстранат недостатоците во конкретно определен рок утврден со Закон.

Доколку при вршење на инспекциски надзор овластениот просветен инспектор констатира неправилности кои се во надлежност на друг орган, согласно одредбите од Законот за постапување по претставки и предлози, со допис ја известува надлежната институција. Доколку при вршење на инспекциски надзор овластениот просветен инспектор не констатира пропусти во работењето на правниот субјект ја запира постапката.

Во функција на квалитетно и ефикасно спроведување на законските прописи за унапредување на квалитетот на образованието, овластените просветни инспектори преку средби и консултативни состаноци континуирано соработуваат со директорите и стручните служби на јавните средни училишта во надлежност на Град Скопје, инспекторите од Државниот просветен инспекторат и овластени инспектори од други општини од државата во чија надлежност е средното образование, со советниците од Центарот за стручно образование и обука, Бирото за развој на образованието и Државниот испитен центар, со Активот на директори на средните училишта на Град Скопје, Секторот за средно образование на Град Скопје, со претставници на Заедницата на единиците на локалната самоуправа (ЗЕЛС), претставници на Агенцијата за вработување.

Имајќи го во предвид Календарот за работа на воспитно - образовните институции, динамиката на активностите за учебните години 2018/2019 и 2019/2020 и Годишната програма за работа на овластените просветни инспектори за 2019 година, редовниот инспекциски надзор беше фокусиран на:

- запишувањето на учениците во средните училишта на Град Скопје согласно

- Конкурсот за запишување на ученици во јавните средни училишта на Република Северна Македонија за учебната 2019/2020 година;
- бројот на запишани ученици во I (прва) година во учебната 2019/2020 година;
- задолжителноста на средното образование;
- постапката за формирање на органите на раководење и управување со училиштето;
- исполнетоста на условите за избор на наставници и стручни соработници на определено време (старо финансирање), по објавен јавен оглас за учебната 2019/2020 година и
- друга проблематика во надлежноста на овластените просветни инспектори, а на иницијатива на родители, совет на родители, вработени во воспитно-образовните установи и од други граѓани.

Споредбено со 2018 година евидентно е намалување на бројот на ученици кои го напуштиле школувањето. Во однос на Барањата за поведување прекршочна постапка за родители/старатели на ученици кои не посетуваат настава или го напуштиле школувањето, евидентно е зголемување на бројот на барањата, но од соодносот помеѓу бројот на горенаведените барања и бројот на обвинителни пресуди кои се донесени од страна на надлежниот суд за родителите/старателите на учениците, укажува на речиси 70%-тна ефикасност во решавањето на постапките поведени пред надлежните органи, односно позитивно решавање на Барањата за поведување прекршочни постапки поднесени од страна на овластените просветни инспектори.

Со цел доследно ефективно спроведување на законите, а поради фактот дека во изминатата календарска година се случија промени на неколку закони, клучни за работата на инспекциската служба, овластените просветни инспектори земаа учество на неколку обуки и презентации кои се однесуваат на новините во законската регулатива и тоа:

1. Презентација на новините и јавна расправа за новиот Закон за прекршоците;
2. Презентација на новиот Закон за прекршоците;
3. Обука од областа на прекршочната постапка – Прекршочна постапка пред Комисија за прекршоци и постапка за спогодување пред комисија за спогодување при МЖСПП;
4. Новини кои се воведуваат и целта која се очекува да се постигне со новиот Закон за инспекциски надзор;

Извештајот за реализација на Годишната програма за работа на овластените просветни инспектори на Град Скопје за 2019 година, вклучително и компарација со резултатите за 2018 година со конкретно презентирани податоци се дадени во следната табела:

Табеларен приказ на реализираните активности за периодот од 01.01.2019 до 31.12.2019 година на овластените просветни инспектори на Град Скопје

ПРОСВЕТНА ИНСПЕКЦИЈА				
Ред.бр.	Име на акт	Број на акти / година		Промена изразена во проценти
		2018	2019	
1.	Редовен инспекциски надзор	98	124	26,53 %
2.	Вонреден инспекциски надзор	152	78	- 48.68 %
3.	Контролен инспекциски надзор	21	12	- 42.85 %
4.	Известувања до странки (правни и физички лица) / преписки	191	102	- 46,59 %
5.	Решенија	10	5	- 50 %
6.	Платен налог	44	18	- 59.09 %
7.	Записник за порамнување	44	18	- 59.09 %
8.	Прекршочен платен налог	/ ²	2	//// ³
9.	Барање за поведување прекршочна постапка	10	21	110%
10.	Решенија за запирање на постапка	/ ⁴	29	//// ⁵
11.	Заклучоци за запирање на постапка	54 ⁶	13 ⁷	//// ⁸
12.	Пресуди	7	20	185,71%

з) Извештај за работата на инспекцијата за спорт

Согласно годишната програма за работа, инспекторите за спорт на Град Скопје во текот на 2019 година своите активности ги засноваа на вршење на инспекциски надзор со примена на материјалниот закон односно Законот за спорт.

Во изминатата година, овластените инспектори за спорт ги спроведуваа контролите соодветно на законите и другите правни прописи и подзаконски акти, особено во следните области и надлежности:

- Дали спортските субјекти имаат добиено Решение за вршење на дејност спорт од Агенцијата за млади и спорт (согласно член 11 од Законот за спорт);
- Дали постојат услови за вршење на дејност спорт (обезбедени соодветни објекти, односно услови за тренирање, спортување и натпреварување, справи, реквизити итн.), во согласност со член 10 од Законот за спорт;

² Законската регулатива не предвидува прекршочен платен налог

³ Поради промена на законската регулатива, податоците не можат да се споредат

⁴ Законската регулатива не предвидува запирање на постапката со решение

⁵ Поради промена на законската регулатива, податоците не можат да се споредат

⁶ Законската регулатива не предвидува запирање на постапката со заклучок

⁷ Законската регулатива предвидува запирање на постапката со заклучок и/или решение

⁸ Поради промена на законската регулатива, податоците не можат да се споредат

- Дали се ангажирани соодветни стручни лица (тренери со соодветно образование) во согласност со член 10 и член 27 од Законот за спорт;
- Дали се извршени лекарски прегледи на спортистите (евентуално дали земаат недозволиви стимулативни средства и др.) согласно членовите 51 до 56 од Законот за спорт;
- Дали на спортскиот натпревар има обезбедено итна медицинска помош (согласно член 58 од Законот за спорт);
- Дали има насилство на теренот и трибините (спротивно на член 59 став 1 од Законот за спорт);
- Дали е надминат капацитетот на гледалиштето (спротивно на член 59 став 3 од Законот за спорт);
- Дали се забележани расистички, верски или политички организирања и скандирања на присутната публика (спротивно на член 4 од Законот за спорт);
- Дали се обезбедени услови за одржување на турнири и систем на натпревари (согласно на член 22-а од Законот за спорт), итн.

Во текот на своето работење, инспекторите за спорт на Град Скопје имаа тесна соработка со Агенцијата за млади и спорт, Сојузот на спортови на Град Скопје, Македонскиот олимписки комитет, Заводот за спортска медицина, Факултетот за физичка култура, Националните спортски федерации, Сојузот на спортови на Македонија, како и спортските електронски и печатени медиуми.

Особено се посветуваше внимание на взаемните интереси во областа на спортот, а пред сè развојот на спортот (масовен, рекреативен, врвен и професионален спорт) на подрачјето на Град Скопје. Воедно инспекторите за спорт посветуваа внимание не само на правата и обврските на спортските субјекти односно клубовите, туку и на заштитата на правата на самите спортисти и спортските работници.

Исто така, во текот на 2019 година инспекторите за спорт иницираа соработка со Агенцијата за млади и спорт во делот на измените на Законот за спорт, околу инспекциската постапка и надлежностите на инспекторите за спорт во општините и Градот Скопје. Во тек е постапка на взаемно информирање и изнаоѓање на соодветните решенија со конкретни предлози околу законските измени.

Еден од двајцата инспектори за спорт во текот на 2019 година беше на боледување од вкупно времетраење од три месеци.

Извештајот за реализација на Годишната програма за работа на инспекторите за спорт на Град Скопје за 2019 година, вклучително и компарација со резултатите за 2018 година со конкретно презентирани податоци се дадени во следната табела:

Табеларен приказ на реализираните активности за периодот од 01.01.2019 до 31.12.2019 година на овластените инспектори за спорт на Град Скопје

ИНСПЕКЦИЈА ЗА СПОРТ				
Ред.бр.	Име на акт	Број на акти / година		Промена изразена во проценти
		2018	2019	
1.	Редовен инспекциски надзор	68	53	- 22,1%
2.	Вонреден инспекциски надзор	9	2	- 77,78%
3.	Контролен инспекциски надзор	19	16	-15.79%
4.	Решенија	1	13	зголемување за 13 пати
5.	Платен налог	/	/	/
6.	Записник за порамнување	/	/	/
7.	Прекршочен платен налог	/	/	/
8.	Барање за поведување прекршочна постапка	/	/	/
9.	Заклучоци	/	/	/
10.	Пресуди	/	/	/

s) Извештај за работата на туристичко- угостителската инспекција

Основното подрачје на вршење на инспекциски надзор на овластените инспектори за туристичко- угостителска дејност на Град Скопје е територијата на Град Скопје утврдена согласно Генералниот урбанистички план.

При извршувањето на своите работни активности, двајцата туристичко- угостителски инспектори на Град Скопје во текот на 2019 година, својата дејност ја засноваа на вршење на инспекциски надзор со примена на следните материјални законски прописи, како и други законски и подзаконски акти:

- Закон за туристичка дејност,
- Закон за угостителска дејност и
- Закон за инспекциски надзор.

Овластените туристичко - угостителски инспектори во спроведувањето на соодветните Закони се овластени да ги спроведуваат инспекциските контроли врз основа на следниве надлежности:

- дали физичкото лице организира туристичко патување за своите членови и членовите на нивното потесно семејство преку туристички агенции, јавно ги огласува и рекламира туристичките патувања (чл.6, став 1 од Законот за туристичка дејност);
- дали физичкото лице врши дејност на туристички водич, лице кое е стручен работник кој ја врши својата дејност водич на своето работно место кај правни лица во деловниот објект каде што работи (музеј, галерија, национален парк и сл.), стручен работник на туристичка агенција која придржува група туристи во место, водич во планина и пештера, како и водич или придружник на екскурзии или излети (чл. 39, став 2 од Законот за туристичка дејност);

- дали физичкото лице врши дејност на туристички водич без положен соодветен стручен испит (чл.40, став 2 од Законот за туристичка дејност);
- дали туристичкиот водич ја носи легитимацијата на видно место со која се потврдува неговото својство (чл. 44, став 2 од Законот за туристичка дејност);
- дали туристичкиот водич поседува легитимација без истечен рок, а која е ограничена на 10 години важност (чл. 44, став 7 од Законот за туристичка дејност);
- дали физичкото лице издавањето на собите, апартманите, куќите и становите за одмор го врши преку туристичка агенција и туристичко биро врз основа на договор (чл.48 од Законот за угостителска дејност);
- дали давањето на угостителските услуги во куќи, апартмани и соби за одмор го врши спротивно на чл.51 од Законот за угостителска дејност;
- дали изнајмува соби, апартмани, куќи за одмор, спротивно на чл.46, став 1, точка1 и 2 од Законот за угостителска дејност;
- дали на видно место го има истакнато видот и категоријата на објектот (чл.51, став1, точка 1 од Законот за угостителска дејност);
- дали на видно место го истакнал називот на услугите што ги дава од чл.51, став 1,точка 2 од Законот за угостителска дејност;
- дали води Книга на евиденција на гостите (чл.51,став 1,точка 5 од Законот за угостителска дејност);
- дали конфекционираниите угостителски услуги се вршат на места одобрени од градоначалникот на градот Скопје (член 41 став 2);

Инспекцискиот надзор се реализира како:

- Редовен инспекциски надзор, кој се врши врз основа на Годишната програма за работа на инспекцијата;
- Вонреден инспекциски надзор, кој се врши врз основа на иницијатива од страна граѓани и институции и
- Контролен инспекциски надзор, се врши по истекот на рокот определен од страна на инспекторот за отстранување на утврдените недостатоци;

Надзорот е редовен со претходна најава кај физичките лица кои вршат угостителска дејност, додека пак кај физичките лица кои вршат туристичка дејност, надзорот е редовен/вонреден.

Во текот на своето работење, туристичко- угостителските инспектори на Град Скопје имаа тесна соработка со:

- Министерството за економија- Сектор за туризам и угостителство;
- Стопанска комора за туризам на Македонија;
- Здружение на туристички водичи и придружници;
- Здружение на станоиздавачи и други физички лица кои вршат угостителска дејност HOST TURIST-SKOPJE
- Сектор за локален економски развој на Град Скопје;
- Државен пазарен инспекторат - заеднички надзор.

Со цел подобрување на вршење на дејноста на инспекциски надзор, а со тоа и поквалитетно вршење на туристичка и угостителска дејност во град Скопје во текот на 2019 година туристичко- угостителските инспектори присуствуваа на повеќе работни состаноци и средби поврзани со теми кои се однесуваат на измени на законите за туристичка и угостителска дејност на кои учествуваа претставници од различни институции и тоа:

- Министерство за економија,
- Агенција за промоција и подршка на туризмот,
- Државен Пазарен инспекторат,
- Претставници од секторите ЛЕР на сите општини во градот Скопје,
- МВР-Оддел за странци,
- Сектор ЛЕР на Град Скопје;
- Здружение на физички лица кои издаваат апартмани за сместување и
- Здружение на туристички водичи и придружници на Македонија.

Контролите од надлежност на туристичко- угостителската инспекција имаат за цел контрола на спроведување на законските и подзаконските акти од областа на туризмот и угостителството и подобрување на туристичко - угостителските услуги со цел подобрување на развојот на туризмот и угостителството на подрачјето на Град Скопје.

Во наведениот период инспекцискиот се реализира со еден инспектор заради подолго отсуство на еден инспектор по основ на боледување.

Извештајот за реализација на Годишната програма за работа на овластените туристичко-угостителски инспектори на Град Скопје за 2019-та година со конкретни податоци се дадени во следната табела:

Табеларен приказ на реализираните активности за периодот од 01.01.2019 до 31.12.2019 година на овластените туристичко-угостителски инспектори на Град Скопје

ТУРИСТИЧКО - УГОСТИТЕЛСКА ИНСПЕКЦИЈА									
ИМЕ НА АКТ	ТУРИЗАМ			УГОСТИТЕЛСТВО			Вкупно		
	2018	2019	Промена изразена во проценти	2018	2019	Промена изразена во проценти	2018	2019	Промена изразена во проценти
Редовен инспекциски надзор	95	150	57,89%	73	3	2433%	168	153	91.07%
Контролен инспекциски надзор	/	/	/	21	1	-2100%	21	1	-2100%
Вонреден инспекциски надзор по претставки/ барања	/	22	2200%	/	/	/	/	22	2200%
Едукација	2	4	100%	19	/	-1900	21	4	-525%
Решенија	/	/		20	/	-2000	20	/	-2000%
Мандатен платни налози	1	5	500%	1	/	-100	2	5	250%
Прекршочен платен налог	/	/		/	/			/	/
Платен налог	/	5	500%					5	500%
Записник за порамнување	/	5	500%					5	500%
Барање за поведување на прекршочна постапка	/			/	/		/	/	/

СОДРЖИНА

ВОВЕДНИ НАПОМЕНИ.....	2
1. ОДДЕЛЕНИЕ ЗА КОМУНАЛНА ИНСПЕКЦИЈА.....	3
а) Извештај за работата на Одделението за комунална инспекција	3
2. ОДДЕЛЕНИЕ ЗА КОМУНАЛНИ РЕДАРИ	6
б) Извештај за работата на Одделението за комунални редари	6
3. ОДДЕЛЕНИЕ ЗА ИНСПЕКЦИЈА ЗА ПАТЕН СООБРАЌАЈ И ИНСПЕКЦИЈА ЗА.....	8
ПАТИШТА.....	8
в) Извештај за работата на инспекцијата за патен сообраќај	8
г) Извештај за работата на инспекцијата за патишта.....	9
4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА	
КОМУНАЛНИ И ДРУГИ ТАКСИ.....	11
д) Извештај за работата на инспекцијата за данок на имот	11
ѓ) Извештај за работата на инспекцијата за наплата на комунални и други такси	
.....	13
5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕТО НА РАБОТИТЕ	
ОД ДРУГИТЕ НАДЛЕЖНОСТИ НА ГРАДОТ СКОПЈЕ	15
е) Извештај за работата на инспекцијата за животна средина	15
ж) Извештај за работата на инспекцијата за образование	17
з) Извештај за работата на инспекцијата за спорт	21
с) Извештај за работата на туристичко- угостителската инспекција.....	23